

IL-VALUR TAL-PENITENZA FIL-MIXJA TAL-FIDI

Nhar l-Erbgha 25 ta' Frar naghtu bidu għaż-żmien liturġiku tar-Randan. F'kull żmien liturġiku l-Knisja tiċċelebra l-misteru tal-mewt u l-qawmien ta' Ġesu'. Fir-Randan il-Knisja tgħix il-misteru ta' Ġesu' li jimxi lejn Ġerusalem biex iwettaq il-misteru tal-Għid. Hu u miexi, jistieden lill-Knisja kollha biex timxi warah fl-istess triq ta' salvazzjoni. Anzi, Ġesu' nnifsu jsir it-triq u s-salvazzjoni.



Ir-Randan għalhekk hu ż-żmien per eċċellenza tal-konverżjoni, tal-*metanoia*, jiġifieri żmien li fih in-Nisrani jqiegħed lilu nnifsu quddiem Ġesu' u jhallih isalvah.

Fost it-toroq li permezz tagħhom in-Nisrani jagħmel il-mixja tal-konverżjoni, ir-Randan jipproponi t-triq tal-penitenza. Il-Knisja titlob lill-Insara kollha biex jagħmlu penitenza, kull wieħed skont il-mod tiegħu. Iżda biex l-Insara kollha jingħaqdu flimkien għal ċertu harsien tal-penitenza, hemm iffissati xi granet ta' penitenza li fihom l-Insara, b'mod speċjali, jagħtu ruhhom għat-talb, għall-għemejjel ta' devozzjoni u mhabba, għaċ-ċahda tagħhom infushom, billi jaqdu aħjar dmirijethom, l-aktar billi jharsu s-sawm u l-astinenza.

Il-granet ta' penitenza fil-Knisja Universali huma l-Ġimgħat kollha tas-sena u ż-żmien tar-Randan.

L-astinenza u s-sawm għandhom ikunu mharsa f'Ras ir-Randan u nhar il-Ġimgħa l-Kbira. Huma marbutin bil-liġi tal-astinenza dawk kollha li għalqu l-14-il sena; għandhom iħarsu l-liġi tas-sawm dawk li għalqu t-18-il sena sa dawk li għandhom 60 sena. Iżda għandu valur edukattiv kbir li anke min hu iżgħar, jew dawk li mhumiex obbligati, jitravmu fil-veru sens tal-penitenza.

(Siltiet mis-Sussidju Djoċesan għar-Randan 2007)

Mal-bidu tar-Randan naghtu bidu għat-TIELET FAŽI TAL-MISSJONI DJOĊESANA: IŻ-ŻMIEN TA' KONVERŻJONI U ĊELEBRAZZJONI. F'dan iż-żmien, id-Djoċesi tagħmlilna sejha speċjali biex niehdu sehem fiċ-ċelebrazzjonijiet liturġiċi u penitenzjali, u speċjalment billi nisimgħu l-Kelma t'Alla mxandra permezz tal-Eżerċizzji tar-Randan.

Mill-Kalendarju Djoċesan:

Il-Hadd 22 ta' Frar: Għoti tal-Ministeru tal-Letterat (Parroċċa Nadur 4.30p.m.)

It-Tnejn 23 ta' Frar: Lectio Divina għas-Saċerdoti taż-Żona B (Parroċċa Żebbuġ - 4.00p.m.)

L-Erbgha 25 ta' Frar: Ras ir-Randan (Obbligu ta' Sawm u Astinenza)

Il-Ġimgħa 27 ta' Frar: Pellegrinaġġ Penitenzjali Djoċesan u għoti tal-Mandat lill-Predikaturi tal-Eżerċizzji tar-Randan (Parroċċa Xewkija - 6pm)

Is-Sibt 28 ta' Frar: Nofs ta' nhar Spiritwalita' għas-saċerdoti (Ċentru Pastorali Ragħaj it-Tajjeb - 8.30am) / Katekezi tar-Randan għaz-Żgħażaġh (Dar tal-Kurja hdejn Manresa - 8.30pm)


It-Talba tal-ġimgħa

Mulej Ġesu, qawwi l-fidi tiegħi fik biex nirbah kull tfixkil fil-mixi tiegħi biex niltaqa' miegħek u nwassal lil oħrajn hdejk.



gocopress • 21551504

Djoċesi ta' Ghawdex



Bullettin tal-Hadd

Sena Pawlina

2008 - 2009



Is-7 Hadd Matul is-Sena • Sena B • L-40 Sena (2082) • 22 ta' Frar 2009

Meta wara xi granet daħal Kafarnahum, in-nies semgħet li kien id-dar. U ngabru bosta, hekk li ma kienx hemm fejn joqogħdu iżjed, anqas quddiem il-bieb. U qagħad ixandrilhom il-kelma. U marru hađulu quddiemu wieħed mifluġ, merfugħ minn erbgha min-nies. Billi ma setgħux jersqu sa hdejh minhabba l-kotra, qalgħu s-saqaf ta' fuqu, fetħu toqba, u niżżlu minnha l-friex li fuqu kien mimdud il-mifluġ. Meta ra l-fidi tagħhom, Ġesu' qal lill-mifluġ: "Ibni, dñubietek maħfura." Mela kien hemm bilqiegħda xi wħud mill-kittieba, u f'qalbhom bdew jgħidu: "Dan kif qiegħed jittellem hekk? Dan qiegħed jidgħi! Min jista' jaħfirhom id-dñubiet h'ief Alla biss?" Malli Ġesu' ntebaħ fih innifsu x'kienu qegħdin jgħidu bejnhom u bejn ruhhom qalilhom: "Għaliex qegħdin taħsbu hekk f'qalbkom? X'inhu l-ehfef, tgħid lill-mifluġ, 'Dñubietek maħfura', jew tgħidlu, 'Qum u aqbad friexek u imxi'? Mela biex tkunu tafu li Bin il-bniedem għandu s-setgħa jaħfer id-dñubiet fuq l-art?" qal lill-mifluġ, "Qum, qiegħed ngħidek, aqbad friexek u mur lejn darek." Dak qam, qabad malajr friexu, u hareġ 'il barra quddiem kulhadd. U kulhadd staghgej, u bdew ifaħħru lil Alla u jgħidu: "Hwejjeġ bħal dawn qatt ma rajniehom." (Mk 2, 1-12)



RIFLESSJONI

- Kulfejn kien imur Ġesu' kien jiġbed hafna nies biex jisimgħu l-kelma tiegħu u anke biex jiksbu l-fejqan.
- Għalkemm il-poplu forsi iktar kien jinteressah l-fejqan tal-ġisem, imma Ġesu' kien jagħti l-fejqan spiritwali biex jehles l-bniedem mill-irbit tal-hażen.
- Min ma jifhimx l-missjoni ta' Ġesu', jieqaf biss fil-kritika ta' kull azzjoni li tkun ġejja minn Ġesu'.
- Kull azzjoni ta' Ġesu' turi l-qawwa divina li qed taħdem fost il-poplu għas-salvazzjoni tiegħu.
- Persuni mimlijin ġenerożita' u fidi ressqu lill-mifluġ lejn Ġesu'; il-fidi tiegħek tqanqlek biex tressaq persuni lejn Ġesu' biex jiksbu l-fejqan spiritwali?